


# अतिक्रमण हटाने गई टीम पर पथराव

### जान बचाकर भागे कर्मचारी, डिप्टी रेंजर समेत तीन घायल

गुना. जिले के फतेहगढ़ वन परिक्षेत्र में अतिक्रमण हटाने गई वन विभाग की टीम पर दबंगों ने गत दोपहर घातक हमला कर दिया। कल्लोरा बीट के कर्मदा जंगल में हुई इस घटना में डिप्टी रेंजर समेत तीन लोग घायल हो गए।

हमला इतना अचानक और तीव्र था कि वनकर्मियों अपनी जान बचाकर जंगल से भागने को मजबूर हो गए। हमले का वीडियो सोशल मीडिया पर तेजी से वायरल हो रहा है, जिसमें



कर्मचारी पथराव और मारपीट से बचते नजर आ रहे हैं। घटना के अनुसार, वनों से कर्मदा के जंगल में दबंगों द्वारा आदिवासियों की आड़ लेकर अवैध अतिक्रमण किया जा रहा है। हाल ही में एक बड़े अतिक्रमण को हटाने के लिए वन विभाग ने जेसीबी मशॉन के साथ मौके पर कार्रवाई शुरू की थी। तभी अचानक बड़ी संख्या में लोग वहां पहुंच गए और विभागीय अमले पर पथराव और मारपीट शुरू कर दी। इस दौरान सरकारी वाहन में भी तोड़फोड़ की गई।

हमले में डिप्टी रेंजर लाखन सिंह शिवहर, वन रक्षक लक्ष्मी नारायण सावरी और एक चौकीदार गंभीर रूप से घायल हुए। तीनों को अस्पताल में भर्ती कराया गया है। डिप्टी रेंजर ने बताया कि वे अपनी टीम के साथ अतिक्रमण हटाने की कार्रवाई कर रहे थे, तभी खडेला सरपंच सहित करीब दो दर्जन लोगों ने मिलकर हमला कर दिया। आरोप है कि इस हमले में कर्मदा, कल्लोरा, खडेला और सिंगपुर गांव के लोग शामिल थे और इनके पीछे इलाके के कई बाहुबली लोगों का समर्थन है। वन अधिकारियों का कहना है कि हमलावरों के कब्जे में कई हेक्टर वन भूमि है, जिस पर लंबे समय से अवैध रूप से खेती और निर्माण किया जा रहा है। खास बात यह है कि जब वन विभाग की टीम हमले की शिकायत दर्ज कराने फतेहगढ़ थाने पहुंची तो सीमा क्षेत्र का हवाला देकर पुलिस ने आवेदन तक लेने से इंकार कर दिया। इससे विभागीय कर्मचारियों में गहरा आक्रोश है और प्रशासन की भूमिका पर सवाल उठने लगे हैं। बमोरी पुलिस ने घटना के एक दिन बाद सात नामजद आरोपियों पर तोड़फोड़ और मारपीट की धाराओं में मामला दर्ज किया है। हालांकि अभी तक किसी आरोपी की गिरफ्तारी नहीं हो सकी है।



## स्कूली छात्र-छात्राओं से भरी बस पलटी, बच्चे बाल-बाल बचे

**मक्सि, 20 अगस्त.** बुधवार सुबह ग्राम खरेली से मक्सि आ रहे कौंटिल्य एजुकेशन एकेडमी मक्सि की स्कूल बस क्रमांक एमपी 42 पी 0201 नाले में पलट गई। बस में सवार 20 से अधिक बच्चे बाल बाल बचे, कुछ बच्चों को मामूली चोटें आईं।

डाइवर पहले तो बच्चों को बस से निकालने में लगा फिर ग्रामीणों को आता देख बस छोड़कर मौके से फरार हो गया। गनीमत रही कि समय रहते ग्रामीण मौके पर पहुंचे और बच्चों को सुरक्षित बाहर निकाला। घटना के बाद पूरे क्षेत्र में हड़कंप मच गया। आक्रोशित ग्रामीणों ने स्कूल प्रबंधन की बड़ी लापरवाही को उजागर करते हुए बताया कि बस में फर्स्ट एड बॉक्स तो था, लेकिन उसमें न तो जख्मों पर लगाने की दवाई थी और न ही कोई प्राथमिक उपचार की किट। सिर्फ डेटॉल की एक खाली बोतल पाई गई। फर्स्ट एड बॉक्स में खामो के चलते बच्चों पर घटना स्थल पर इलाज नहीं हो सका जिन्हें बाद में अस्पताल भेजा गया।

## तेज रफतार निजी कॉलेज बस ने मचाया कहर युवक और छात्रा की मौत, दो लोग गंभीर घायल

इंदौर. अंतिम चौराहे पर बुधवार शाम एक निजी कॉलेज बस ने कहर बरपा दिया। बेकाबू बस ने पहले बाइक सवार युवक को टक्कर मारी और फिर दो छात्राओं को अपनी चपेट में ले लिया। इसके बाद बस ने ऑटो और कार को भी टक्कर मार दी। हादसे में युवक और एक छात्रा की मौके पर ही मौत हो गई, जबकि दूसरी छात्रा और ऑटो ड्राइवर गंभीर रूप से घायल हो गए। घायलों का इलाज क्लॉथ मार्केट अस्पताल में चल रहा है। मल्लारंगज पुलिस से मिली सूचना के अनुसार घटना शाम करीब 4.30 बजे 33 वर्षीय एकांश



पांड़्या बाइक से गुजर रहे थे तभी निजी कॉलेज बस ने उन्हें टक्कर मार दी। जोरदार टक्कर से एकांश की मौके पर ही मौत हो गई। बस आगे बढ़ते हुए घर लौट रही दो छात्राओं से टकराई, जिसमें

12वीं की छात्रा की मौत हो गई और दूसरी गंभीर रूप से घायल हो गई। इसके बाद बेकाबू बस ने एक ऑटो रिक्शा और कार को भी टक्कर मार दी। हादसे में ऑटो चालक गंभीर रूप से जख्मी हो गया। प्रत्यक्षदर्शियों के मुताबिक, बस मेडिकेप्स कॉलेज की थी और तेज रफतार में दौड़ रही थी। हादसे के बाद आक्रोशित लोगों ने बस को रोककर पुलिस को सूचना दी। पुलिस ने बस जब्त कर ली है। मृतकों और घायलों की पहचान की जा रही है, पुलिस पूरे मामले की जांच कर रही है।

### दो बाइक की जोरदार भिड़ंत, एक की मौत

**झाबूआ.** शहर के मेघनगर नाके पर एक मोटर साईकिल चालक को दूसरी बाईक के चालक ने तेज रफतार से लापरवाही पूर्वक वाहन चलाते हुए पीछे से जोरदार टक्कर मारी। जिससे आगे जा रहे मोटर साईकिल चालक का संतुलन बिगड़ने से वह गिर गया जिससे सिर में गंभीर चोटें आईं। ऑटो रिक्शा से गंभीर घायल युवक को जिला चिकित्सालय ले जाते समय रास्ते में ही उसकी मौत हो गई। इस घटना में मृतक के परिजनों की ओर से पुलिस थाने पर रिपोर्ट दर्ज करवाई है।

### कार्यपालन यंत्री ने मांगे 24 हजार लेखा लिपिक को ईओडब्ल्यू ने दबोचा

रोहित बारोलिया ने ईओडब्ल्यू में की शिकायत  
हैडपों के रखरखाव का अटका था 2,47,000 का भुगतान



**जबलपुर. आर्थिक अपराध प्रकोष्ठ (ईओडब्ल्यू) ने लोक स्वास्थ्य यांत्रिकी विभाग के कार्यपालन यंत्री और लेखा लिपिक को 24 हजार की रिश्त लेते रंगे हाथों दबोचा।** रोहित बारोलिया ने ईओडब्ल्यू में शिकायत की थी कि वर्ष 2022-23 में सिहोरा ब्लॉक में हैंडपंपों के रखरखाव का काम किया था। इस काम का अंतिम बिल 2,47,000 का था। इस बिल के भुगतान के लिए आरोपी शरद कुमार सिंह,

कार्यपालन यंत्री, और विकास पटेल, वरिष्ठ लेखा लिपिक, दोनों मिलकर बिल की कुल राशि का 5-5 प्रतिशत, यानी कुल 24,000 की रिश्त मांग रहे थे। शिकायत के सत्यापन के बाद रिश्त लेते दोनों को दबोचा गया। दोनों के खिलाफ भ्रष्टाचार का केस दर्ज किया गया।

### टोंक कला पुलिस ने की त्वरित कार्रवाई

चुकी हादसा खरेली मार्ग का है तो यह मामला देवास जिले के टोंक कला चौकी अंतर्गत आता है। घटना के बाद ग्रामीणों के साथ चौकी जाकर फरियादी दयाल सिंह पिता मानसिंह राजपूत ने टोंक कला चौकी में स्कूल ड्राइवर के खिलाफ शिकायत दर्ज करवाई। पुलिस ने त्वरित कार्रवाई करते हुए विभिन्न थाराओं में प्रकरण दर्ज कर लिया है और पलटी खाई हुई बस को थाने में लाकर जास कर लिया गया है। झर ग्रामीणों में मांग की है कि स्कूल प्रबंधन पर सख्त कार्रवाई हो और भविष्य में ऐसी घटनाओं को रोकने के लिए स्कूल वाहनों की नियमित जांच की जाए।

### शराब बंदी उल्लंघन करने वालों को मिलेगी सजा बागली विधायक मुरली भंवरा ने भी दिया प्रोत्साहन

बागली. बागली जनपद क्षेत्र से जुड़े आदिवासी बाहुल्य ग्राम पोटला में सभी ग्रामीणों की आपसी सहमति अवैध एवं वेध शराब बिक्री पर प्रतिबंध लगाने के साथ-साथ शराब पीना और पिलाना अपराध माना जाएगा विगत दिनों हुई ग्राम सभा में सरपंच प्रतिनिधि सोमला भाई डोडेवें सनातन विचार मंच स्थानीय समिति के अध्यक्ष लोकेश जैन वन कर्मचारी पंकज गहलोत गांव के पटेल गणेश पटेल आदी की उपस्थिति में पूरे गांव में शराब बंदी का निर्णय लिया गया। इस दौरान पंचायत से जुड़े सभी ग्रामीणों की बैठक ली गई और तय किया गया कि ग्राम

### विधायक ने भी की बड़ी घोषणा

क्षेत्रीय विधायक मुरली भंवरा ने पोटला वीडियो की इस पहल पर खुशी जाहिर करते हुए कहा कि यदि यहां पर शराब बंदी लागू होती है तो इस गांव में विशेष रूप से बड़े पैकेज के तहत शासकीय सहायता दी जाएगी। बाल वार्ताका सामुदायिक संस्कार भवन एवं धार्मिक कार्यों में पूर्ण सहयोग भी किया जाएगा।

पोटला सीमा में अवैध शराब का कारोबार कोई नहीं करेगा शराब बेचने वालों को भी चेतावनी दी गई कि यदि कोई शराब बेचने पाया गया तो उसके विरुद्ध आर्थिक दंड की और सामाजिक दंड की सख्त कार्रवाई होगी जिसका जिम्मेदार वहां स्वयं रहेगा सनातन विचार समिति सदस्यों ने ग्रामीणों के साथ घर-घर जाकर शराब पीने के

### तिहरे हत्याकांड के आरोपियों को आजीवन कारावास

**दमोह.** न्यायालय उदय सिंह मरावी, विशेष न्यायाधीश (एट्रोसिटीज एक्ट) दमोह की अदालत ने आरोपीगण जगदीश पटेल, सौरभ पटेल, घनश्याम पटेल, मनीष पटेल, वंदना पटेल कोदूलाल पटेल सभी निवासी-ग्राम देवरान, चौकी सागर नाका थाना-दमोह देहात को भां.द.वि. की धारा 302 में तिहरे आजीवन कारावास, धारा 3(2)(वी) एससी/एसटी एक्ट में आजीवन कारावास की सजा धारा 307 भादवि में 5-5 वर्ष का सश्रम कारावास धारा 148 भादवि में 2-2 का सश्रम कारावास धारा 30, आर्म्स एक्ट में 6-6 माह का सश्रम कारावास व समस्त आरोपीगणों

को कुल 19500 रुपये के अर्धदंड से दंडित किया गया। मामले में पैरवी सहायक निदेशक अभियोजन धर्मेश सिंह तारन के निर्देशन में सहायक जिला अभियोजन अधिकारी सतीश कपस्या द्वारा की गई व सहायक तरुण कुमार सोनी व आरक्षक भूपेंद्र पांडे द्वारा आवश्यक सहयोग किया गया। घटना का संक्षिप्त विवरण फरियदिथा द्वारा रिपोर्ट लेख कराई कि दिनांक 25 अक्टूबर 22 के सुबह करीब 6 बजे की बात है, में अपने घर देवरान पर वर्तन धो रही थी, सास राजप्यारी बाहर गोबर उठा रही थी, पति मानक अहिरवार घर के बाहर कौदू की दुकान की तरफ गये थे।

### धर्म परिवर्तन के लिए दबाव बनाने पर केस इंस्टाग्राम पर दोस्ती के बाद शारीरिक शोषण

**इंदौर.** आजाद नगर थाना क्षेत्र में रहने वाली 26 वर्षीय युवती की शिकायत पर पुलिस ने अमन खान उर्फ अमन साहू के खिलाफ दुष्कर्म और धर्म परिवर्तन के लिए दबाव बनाने का मामला दर्ज किया है। पीड़िता मूल रूप से सीहोर की रहने वाली हैं और फिलहाल पालदा क्षेत्र में किराए के मकान में रहकर एक निजी कंपनी में काम करती हैं।



पुलिस के अनुसार युवती ने बताया कि आठ माह पहले उसकी पहचान इंस्टाग्राम पर अमन से हुई थी। उस समय आरोपी ने खुद को अमन साहू बताकर दोस्ती की। चैटिंग के जरिए बातचीत बढ़ी

कहा कि आरोपी शुरू में शादी का भरोसा दिलाता रहा, यहाँ तक कि इस्लाम छोड़ने की बात भी कही। लेकिन कुछ समय बाद उसने मारपीट शुरू कर दी और मंदिर जाने से रोकने लगा। जब पीड़िता ने शादी के लिए दबाव बनाया तो आरोपी ने साफ कहा कि वह धर्म परिवर्तन के बिना शादी नहीं करेगा। करीब 15 दिन पहले आरोपी ने फिर उसके साथ मारपीट की और उसके कमरे पर आना बंद कर दिया। युवती के मुताबिक आरोपी लगातार धमकाकर संबंध बनाने का दबाव डालता रहा। डर और सामाजिक बदनामी के कारण उसने पहले किसी को नहीं बताया।

### चाय दुकान की आड़ में बिक रही थी शराब

जबलपुर. बरेला थाना अंतर्गत जमुनिया तिराहा में चाय दुकान की आड़ में शराब बिक रही थी। जिसकी भनक लगते ही पुलिस ने दबिश देकर अवैध शराब के कारोबार में लिप्त आरोपी को गिरफ्तार किया। बरेला थाना प्रभारी विजय कुमार विश्वकर्मा ने बताया कि ग्राम जमुनिया तिराहा में विनोद रैक्वार अपने मकान में चाय दुकान पर अवैध शराब बेचने के लिये रखा था। चाय दुकान पर दबिश दी गई, विनोद रैक्वार 41 वर्ष निवासी लोकसागर तालाब को पकड़ा गया, चाय दुकान में प्लास्टिक की 2 बोरी में कुल 309 पाव देशी शराब रखी मिली।

### कार लूटने की नीयत से ड्राइवर की हत्या 3 आरोपियों को आजीवन कारावास

**सीतामऊ/मंदसौर.** अपर सत्र न्यायाधीश मुनेन्द्र सिंह वर्मा, सीतामऊ की अदालत ने कार लूटने की नीयत से ड्राइवर की हत्या करने वाले तीन आरोपियों को दोषी पाते हुए आजीवन कारावास एवं जुमाने की सजा सुनाई।

अभियोजन मीडिया सेल प्रभारी एडीपीओ बलराम सोलंकी ने बताया कि 11 जनवरी 2021 को आरोपी राहुलसिंह राजपूत निवासी बैलारा, पंकज टेलर निवासी बैलारा एवं विशाल सूर्यवंशी निवासी लोथ ने किराये की कार मंगवाकर ड्राइवर अनिल की हथौड़ी से हत्या कर कार लूट ली थी। अगले दिन सुबह अनिल का शव महू-नीमच बायपास पर ग्राम हैदरवास के जंगल में झाड़ियों

से बरामद हुआ। घटना के बाद सक्रिय पुलिस टीम ने राजस्थान सीमा पर कार समेत आरोपियों को गिरफ्तार कर लिया। पूछताछ में आरोपियों ने हत्या और लूट की वारदात स्वीकार की। मामले की विवेचना निरीक्षक अमित सोनी व उपनिरीक्षक कपिल सौराष्ट्री ने की। अपर सत्र न्यायाधीश ने अभियोजन द्वारा प्रस्तुत साक्ष्यों व तर्कों के आधार पर आरोपीगण को धारा 302 भादवि में आजीवन कारावास की सजा सुनाई। प्रकरण में अभियोजन का संचालन विजय कुमार पाटीदार, एस.आर. गरवाल एवं बिहारी बघेल एडीपीओ ने किया।

### डकैतों को ढूंढने दिल्ली, राज., बिहार, यूपी, झारखंड में छापेमारी

**जबलपुर, 20 अगस्त.** खिलौला स्थित इसाफ स्माल फाइनेंस बैंक में 11 अगस्त को डकैती डालने वाले डकैतों की तलाश में पांच टीमों की छापेमारी कर रही है। टीमों ने दिल्ली, राजस्थान, बिहार, यूपी, झारखंड में दबिश दी है, जहां संभावित ठिकानों पर जांच पड़ताल की जा रही है। पुलिस का दावा है कि जल्द ही डकैत पुलिस गिरफ्त में होंगे। इसके पूर्व पुस्तक मास्टरमाइंड समेत 4 महंगारों को गिरफ्तार कर जेल भेज चुकी है।

विदित हो कि खिलौला स्थित इसाफ स्माल फाइनेंस बैंक में 11 अगस्त को पांच डकैत घुसे थे जो 14 किलो 875 ग्राम सोना और 5, लाख 8 हजार रूपए लूटकर ले गए थे। पुलिस ने अज्ञात डकैतों के खिलाफ प्रकरण दर्ज किया। जांच पड़ताल की तो यह बात सामने आई कि डकैत पाटन थाना अंतर्गत इंदराना में एक किराए के मकान में रुके थे जहां रहते हुए उन्होंने बैंक के बाद वारदात की थी। मामले में 10 से अधिक टीमों गठित हुईं।

### 340 लिस्टिड गुंडों की परेड

थानों में लिस्टिड गुण्डा एवं निगरानी बदमाशों की सामूहिक गुंडा परेड कराई गई। पुलिस लाइन में आये 340 लिस्टिड गुण्डा बदमाश एवं निगरानी बदमाशों को हिदायत कि यदि कोई भी अनेनितक गतिविधि को अंजाम दिया तो खेर नहीं। पूर्व आपराधिक रिकार्ड को देखते हुए सीधे जिला बंदर, एनएएसपी को कार्यवाही की जायेगी। दरअसल पुलिस कप्तान सम्यत उपाध्याय द्वारा अपराधों की रोकथाम और शांति व्यवस्था बनाये रखने थानों में लिस्टिड गुण्डा बदमाश एवं निगरानी बदमाशों को पुलिस लाइन में सामूहिक रूप से बुला गया और सभी की प्रोफाईल एवं फोटो अपडेशन आदि चेक किया गया। अतिरिक्त पुलिस अधीक्षक शहर आनंद कलादगी, अतिरिक्त पुलिस अधीक्षक जोन-2 सुश्री पल्लवी शुकला, अतिरिक्त पुलिस अधीक्षक (ग्रामीण) सूर्यकांत शर्मा, अतिरिक्त पुलिस अधीक्षक यातायात सुश्री अंजना तिवारी के मार्गदर्शन में समस्त नगर पुलिस अधीक्षक, एसडीओपी शहर के थाना प्रभारियों के द्वारा थाने में लिस्टिड 340 गुण्डा बदमाश एवं निगरानी बदमाश को पुलिस लाइन बुलाया गया।

सामने आई कि वारदात के बाद डकैत कटनी पहुंचे थे, जहां झारखंड जाने वाली ट्रेन में बैठकर फरार हो गए थे। पुलिस अब मास्टरमाइंड के करीबी बब्बू समेत डकैतों की तलाश में है। पांच टीमों गठित की गई है जो छापेमारी कर रही हैं।

### लापरवाही सामुदायिक स्वास्थ्य केन्द्र देवसर का हाल, मरीज से लेकर आत्मजन परेशान

## सीएससी में नही बैठते बीएमओ, चिकित्सकों की मनमानी

देवसर, 20 अगस्त. सामुदायिक स्वास्थ्य केन्द्र देवसर की स्वास्थ्य व्यवस्थाएं बेपटरी पर हो गई हैं। एक ओर जहां एक दशक के ज्यादा समय से मौजूदा बीएमओ नियमित अस्पताल नहीं आते। वहीं दूसरी ओर चिकित्सकों की मनमानी से मरीज भी परेशान हैं।

दरअसल सामुदायिक स्वास्थ्य केन्द्र देवसर में इन दिनों भर्तीशाही मची हुई है। आरोप है कि बीएमओ के लापरवाही से स्वास्थ्य व्यवस्था बेपटरी पर है। बीएमओ का अस्पताल में दर्शन में बहुत कम होते हैं। अपने



आवास में ही मरीजों को ज्यादातर देखते हैं। जिसके चलते अन्य कुछ चिकित्सक भी उन्हीं के नजरोकदम पर चलने लगे हैं। जिसका असर मरीजों पर पड़ रहा है। आलम यह है कि मरीज चिकित्सकों के इंतजार में कई घंटों तक वेटिंग हाल में बैठे रहते हैं। बमूश्किल से चिकित्सक तो आते हैं, लेकिन बीएमओ का आना मुश्किल हो जाता है। चर्चाएं हैं कि बीएमओ डॉ. सीएल सिंह पिछले एक दशक व्यवस्था के देवसर स्वास्थ्य केन्द्र में पदस्थ हैं। इनका तबादला तक नहीं हुआ। लम्बे अर्से से पदस्थ हैं। कुछ

सेवकों पर कौन दबाव उठाएगा और मरीज इन्हीं कारणों से परेशान हैं।

### सीएससी में मरीज घंटों करते हैं इंतजार

आलम यह है कि चिकित्सकों की मनमानी के चलते मरीज वेटिंग हाल में घंटों तक बैठ कर चिकित्सकों के आने का इंतजार करते हैं। यह समस्या आज से नहीं काफी दिनों से है। लेकिन बीएमओ उक्त समस्या का निदान नहीं कर पा रहे हैं। आलम यह है कि अस्पताल की साफ-सफाई व्यवस्था भी ठीक-ठाक नहीं है। अस्पताल के ईर्द-गिर्द कचरा ही कचरा नजर आता है। वार्डों में भी गंदगी बनी रहती है। कई बार मरीजों ने भी टोका-टिप्पणी भी किया, लेकिन बीएमओ पर इसका कोई असर नहीं पड़ रहा है। वे ज्यादातर समय अपने आवास में देते हैं। चर्चाएं हैं कि वही पर उनकी खुद की वलीनिक भी है। इन आरोपों में किन्तनी सच्चाई है, यह तो बीएमओ ही बता पाएंगे, लेकिन यहां के प्रबुद्ध नागरिकों की बात मानें तो सीएससी देवसर की चिकित्सकीय व्यवस्था अस्त-व्यस्त है।

### बटियागढ़/दमोह. बटियागढ़ थाना पुलिस को बड़ी सफलता मिली है। भैंस चोरी की तीन बड़ी वारदातों का खुलासा करते हुए पुलिस ने 9 आरोपियों को दबोचा है। चोरी हुई भैंसों के साथ-साथ पिकअप वाहन और नगद राशि भी पुलिस ने बरामद की है।

बटियागढ़ थाना पुलिस ने चोरी की घटनाओं में शामिल 9 शक्ति चोरों को गिरफ्तार कर माननीय न्यायालय भेजा। 15 जुलाई को ग्राम खड़ोरी, 8 अगस्त को ग्राम सौरई और 21 जुलाई को ग्राम घुघस में हुई, तीन बड़ी भैंस चोरी की घटनाओं से ग्रामीणों में दहशत थी। पीड़ितों की शिकायत पर पुलिस ने अपराध दर्ज की जांच शुरू की। साइबर सेल की मदद और मुखबिर की सूचना पर पुलिस ने



बताया कि भैंस चोरी की तीन बड़ी वारदातों का खुलासा किया गया है। कुल 9 आरोपी गिरफ्तार किए गए हैं। आरोपियों से पिकअप वाहन, नगदी और भैंसें बरामद की गई हैं आगे की जांच जारी है। पुलिस की इस बड़ी कार्रवाई से न केवल चोरी की घटनाओं पर अंकुश लगेगा बल्कि ग्रामीणों में भी राहत की सांस देखी जा रही है।